



சென்னை, அயனாவரம், குழந்தை வாரிய பயிற்சி மையத்தில், நகராட்சி நிர்வாகத் துறை அமைச்சர் கே. என். நேரு நேற்றுமுன்தினம் (02.06.2023) கழிவுநீர் சேகரிப்பு தொட்டியிலிருந்து கழிவுநீரை இயந்திரங்களை கொண்டு பாதுகாப்பான முறையில் சுத்தம் செய்யும் பணிகளை மேற்கொள்வது குறித்து கழிவுநீர் லாரிகளை இயக்குபவர்களுக்கான பயிற்சியினை தொடங்கி வைத்து பயிற்சி கையேட்டினை வெளியிட்டார். இந்நிகழ்வின் போது, நகராட்சி நிர்வாகம் மற்றும் குழந்தை வழங்கல் துறை கூடுதல் தலைமைச் செயலாளர் சிவ் தாஸ் மீனா, பெருநகர சென்னை மாநகராட்சி ஆணையர்/ கூடுதல் தலைமைச் செயலாளர் மரு.ஜெ.ராஜாகிருஷ்ணன், சென்னைப் பெருநகர குழந்தை வழங்கல் மற்றும் கழிவுநீர்துறை வாரியத்தின் மேலாண்மை இயக்குநர் ஆர்.கிரீலோஷ் குமார், தமிழ்நாடு குழந்தை வழங்கல் வாரிய மேலாண்மை இயக்குநர் வி.தட்சிணாமூர்த்தி, பேரூராட்சிகள் இயக்குநர் கிரண் குராலா, நகராட்சி நிர்வாகத் துறை இயக்குநர் பா.பொன்னையா, பெருநகர சென்னை மாநகராட்சி இணை ஆணையர்கள் மற்றும் அலுவலர்கள் ஆகியோர் உடனிருந்தனர்.

உரிய அனுமதி - பாதுகாப்பு உபகரணங்களின்றி - விதிகளை மீறி தூய்மைப் பணியாளர்களை

கழிவு நீரகற்றும் பணியில் ஈடுபடுத்துவோர் மீது கடும் நடவடிக்கை!

நகராட்சி நிர்வாகத் துறை அமைச்சர் கே.என்.நேரு எச்சரிக்கை!

சென்னை, ஜூன் 4- உரிய அனுமதி மற்றும் பாதுகாப்பு உபகரணங்களின்றி விதிகளை மீறி கழிவு நீரகற்றும் பணிகளில் தூய்மைப் பணியாளர்களை ஈடுபடுத்தும் உரிமையாளர், ஒப்பந்ததாரர், பணி அமர்த்துபவர் மீது உரிய சட்ட விதிகளின் கீழ் நடவடிக்கை மேற்கொள்ளப்படும் என சென்னை அயனாவரத்தில் உள்ள சென்னை குடிநீர் வாரிய பயிற்சி மையத்தில் கழிவு நீரகற்றும் பணிகளை இயந்திரங்களைக் கொண்டு பாதுகாப்பான முறையில் மேற்கொள்ளுதல் குறித்த பயிற்சியினைத் தொடங்கி வைத்து நகராட்சி நிர்வாகத் துறை அமைச்சர் கே. என்.நேரு தெரிவித்தார்.

இந்நிகழ்ச்சியில் அமைச்சர் பேசியதாவது:-

முதலமைச்சர் அவர்கள் தலைமையில் 22.05.2023 அன்று நடைபெற்ற ஆய்வுக் கூட்டத்தில், கழிவுநீர் தொடர்பு சுத்தம் செய்யும் போது ஏற்படும் உயிரிழப்பு களைத் தடுக்க உரிய நடவடிக்கைகள் மேற்கொள்ள உத்தரவிட்டார்கள்.

மேலும், இது தொடர்பாக, முதலமைச்சர் அவர்களின் முன்னிலையில் 28.2.2023 அன்று (DICC) அமைப்புடன் இணைந்து சென்னைக் குடிநீர் வாரியம் புரிந்துணர்வு ஒப்பந்தம் கையெழுத்திட்டுள்ளது. மேற்படி ஒப்பந்தத்தின் மூலம் தூய்மைப் பணியில் ஈடுபடுவோர்களை தொழில் முனைவோர்களாக மாற்றும் பொருட்டு அண்ணல் அம்பேத்கர் தொழில் முன்னோடிகள் திட்டம் அறிமுகப்படுத்தப்பட்டுள்ளது. இத்திட்டத்திற்காக, முதலமைச்சர் அவர்கள் ரூபாய் 100 கோடி ஒதுக்கீடு செய்துள்ளார்கள்.

அதனடிப்படையில், கழிவு நீரகற்றும் வாகன உரிமையாளர்கள், ஒட்டுநர்கள், உதவியாளர்கள் மற்றும் துறை அலுவலர்களுக்கு உரிய பயிற்சிகள் வழங்கி நடவடிக்கை எடுக்கப்பட்டு, முதற்கட்டமாக

கழிவு நீரகற்றும் பணிகளை இயந்திரங்களை கொண்டு பாதுகாப்பான முறையில் அகற்றுபவர்களை பயிற்சிகள் சென்னை, கோவை, மதுரை மற்றும் மறைமலை நகர் ஆகிய இடங்களில் அளிக்கப்படும். மேலும், சென்னைப் பெருநகரப் பகுதியில் நவீன இயந்திரங்களை கருவிகளையும் பயன்படுத்தி தூய்மைப் பணியாளர்களை தொழில் முனைவோர்களாக மாற்றி கழிவு நீரகற்றும் பணிகளில் ஈடுபடுத்தப்படுவார்கள்.

தூய்மைப் பணிகள் மேற்கொள்ளும்போது ஏற்படும் உயிரிழப்புகளை தவிர்க்கும் பொருட்டு முறையான வழிகாட்டு நெறிமுறைகள் தயாரிக்கப்பட்டு வருகிறது. தூய்மைப் பணிகளில் ஈடுபடுவோர் மற்றும் தூய்மைப் பணியாளர்களை பணி அமர்த்துவோர் என்னென்ன பாதுகாப்பு நடவடிக்கைகளைக் கடைப்பிடிக்க வேண்டும் என்று இப்பயிற்சியில் முழுமையாக தெரிவிக்கப்படும். தூய்மைப் பணிகளில் ஈடுபடுவோர் எக்காரணம் கொண்டும் கழிவுநீர் தொடர்பு களில் இறங்கி பணிகள் மேற்கொள்ளக்கூடாது. இது தொடர்பான விழிப்புணர்வு பணிகள் அனைத்து நகர்ப்புற உள்ளாட்சி அமைப்புகள் மூலம் மேற்கொள்ளப்பட வேண்டும்.

கழிவுநீர் அகற்றும் வாகனங்கள் அரசின் அனுமதி பெற்ற பின்னரே பணிகளை மேற்கொள்ள வேண்டும் என அரசாணை பிறப்பிக்கப்பட்டுள்ளது. இதனை தவறாமல் அனைவரும் பின்பற்ற வேண்டும். 2.1.2023 நாளிட்ட நகராட்சி நிர்வாகம் மற்றும் குடிநீர் வழங்கல் துறையின் அரசாணை (நிலை) எண்.1 என்படி அனைத்து கழிவுநீர் அகற்று லாரிகளும் சம்பந்தப்பட்ட உள்ளாட்சி அமைப்புகளில் உரிய ஆவணங்களை சமர்ப்பித்து உரிமம் பெறவேண்டும்.

உரிமத்தில் குறிப்பிட்டுள்ள கழிவுநீர் உந்து நிலை



யங்கள் மற்றும் சுத்திகரிப்பு நிலையங்களில் மட்டுமே மலக்கசு மற்றும் கழிவுநீர் அகற்றப்பட வேண்டும். அனைத்து கழிவு நீரகற்றும் லாரிகளிலும் GPS கருவிகள் பொருத்தப்பட்டு லாரிகளின் இயங்குதல் கண்காணிக்கப்படும். 15.6.2023 முதல் பெருநகர சென்னை மாநகரப் பகுதிகளிலும், 30.6.2023 முதல் பிற நகர்ப்புற உள்ளாட்சி அமைப்புகளிலும் பொதுமக்கள் 14420 என்ற கட்டணமில்லாத தொலைபேசி எண்ணில் தொடர்பு கொண்டு அரசின் உரிமம் அனுமதி பெற்ற வாகனங்களுக்கு உரிய கட்டணங்களை செலுத்தி கழிவுநீர் அகற்றும் பணிகளை மேற்கொள்ள வேண்டும்.

கழிவுநீர் அகற்றும் லாரிகளின் பராமரிப்பு மற்றும் லாரிகளில் வைத்திருக்க வேண்டிய பாதுகாப்பு உபகரணங்கள் மற்றும் அவற்றின் செயல்பாடுகள் குறித்தும் இப்பயிற்சியில் விளக்கங்கள் அளிக்கப்படும். 7.6.2022 நாளிட்ட அரசாணை எண்.83ன்படி உரிய பாதுகாப்பு நடைமுறைகளை பின்பற்றாமல், கழிவுநீர் கட்டமைப்பு மற்றும் கழிவுநீர் சேகரிப்பு தொட்டியில் பணிபுரியும்போது உயிரிழப்பு ஏற்பட்டால், இப்பணியில் ஈடுபடுத்திய உரிமையாளரோ, ஒப்பந்ததாரரோ, பணி அமர்த்தியவரோ ரூ.15 இலட்சம் இழப்பீட்டாக இறந்த பணியாளர்க்குடும்பத்தினருக்கு வழங்க வேண்டும்.

பொதுமக்கள் தங்களது பொறுப்புகளை உணர்ந்து தங்களது வீடுகள், அலுவலகங்களில் உரிய அனுமதி

யைப் பெற்று பாதுகாப்பு உபகரணங்களைக் கொண்டு கழிவு நீரகற்றும் பணிகளை மேற்கொள்ள வேண்டும். மேலும், தனியார் மருத்துவமனைகள், அடுக்குமாடி குடியிருப்புகள், வணிக வளாகங்கள், சம்பந்தப்பட்ட உள்ளாட்சி அமைப்புகளில் உரிய அனுமதி யைப் பெற்று பாதுகாப்பு உபகரணங்களைக் கொண்டு மட்டுமே கழிவு நீரகற்றும் பணிகளை மேற்கொள்ள வேண்டும். சட்ட விதிகளுக்குப் புறம்பாக கழிவு நீரகற்றும் பணிகளை மேற்கொள்வோர் மீது உரிய சட்ட விதிகளின் கீழ் வழக்குகள் பதிவு செய்யப்பட்டு சிறை தண்டனை அல்லது அபராத தொகை அல்லது இரண்டும் சேர்ந்து விதிக்கப்படும். எனவே, அனைவரும் தங்களது பொறுப்புகளை உணர்ந்து செயல்பட வேண்டும் என அமைச்சர் கேட்டுக்கொண்டார். கீழ்க்கண்ட கட்டணமில்லாத தொலைபேசி எண்ணிலும், மின்னஞ்சல் மூலமாகவும் பொதுமக்கள் இது தொடர்பான விவரங்கள் பெறுவதோடு மட்டுமல்லாமல் கழிவு நீரகற்றல் தொடர்பான புகார்களை தெரிவிக்கலாம்.

கழிவுநீரகற்றும் பணிகள் தொடர்பாகவும், அரசின் விதிகளை மீறி கழிவு நீரகற்றும் பணிகள் மேற்கொண்டால் புகார்களை தெரிவிக்க-24 மணி நேரமும் செயல்படும் கட்டணமில்லாத தொலைபேசி எண்-14420, மின் அஞ்சல் (சென்னை மாநகரப் பகுதி) grfocmwssb@gmail.com, மின் அஞ்சல் (பிற மாவட்ட பகுதிகள்) smhelpline@gmail.com.

இவ்வாறு அமைச்சர் கே. என். நேரு குறிப்பிட்டுள்ளார். இப்பயிற்சி முகாமில் கழிவுநீர் லாரிகளை இயக்குபவர்களுக்கான சிறப்பு கையேட்டினை நகராட்சி நிர்வாகத் துறை அமைச்சர் வெளியிட்டார்கள்.

இந்நிகழ்ச்சியில், நகராட்சி நிர்வாகம் மற்றும்



மதுரை வடக்கு மாவட்ட செயல்வீரர்கள் கூட்டத்தில் தலைவர் கலைஞர் அவர்களின் நூற்றாண்டு விழாவினை சிறப்பாக கொண்டாடுவது ஐஸ்லிக்கடை மீட்டுக் கொடுத்த கழகத் தலைவர் முதல்வர் மு. க. ஸ்டாலின் அவர்களுக்கு நன்றி தெரிவித்து புதுக்கோட்டையில் வரும் 5ந்தேதி நடைபெறவுள்ள மாபெரும் பாராட்டுக் கூட்டத்தில் பல்லாயிரக் கணக்கானோர் பங்கேற்பு மற்றும் கழக உறுப்பினர்கள் சேர்த்தல் உள்ளிட்ட தீர்மானங்களை விளக்கி வடக்கு மாவட்ட செயலாளர் வணிகவரி மற்றும் பதிவுத்துறை அமைச்சர் பி.மூர்த்தி சிறப்புரையாற்றிய போது எடுத்தபடம். உடன் கழக நிர்வாகிகள் எம். ஆர். எம். பாஸ்கப்பிரமணியன், ஆ. வெங்கடேசன் எம்.எஸ்.ஏ., எம்.சோமசுந்தரபாண்டியன், வழுவேல்முருகன், பூதூர் சேகர் மற்றும் திரளான கழக நிர்வாகிகள், கழகத்தினர் உள்ளனர்.

குடிநீர் வழங்கல் துறை கூடுதல் தலைமைச் செயலாளர் சிவ் தாஸ் மீனா, கூடுதல் தலைமைச் செயலாளர், ஆணையாளர், பெருநகர சென்னை மாநகராட்சி மரு.ஜெ. இராதாகிருஷ்ணன், சென்னைப் பெருநகர் குடிநீர் வழங்கல் மற்றும் கழிவு நீரகற்றும் வாரிய நிர்வாக இயக்குநர் இரா.கிரீலோஷ் குமார், தமிழ்நாடு குடிநீர் வடிகால் வாரிய மேலாண்மை இயக்குநர் வி.தட்சிணாமூர்த்தி, பேரூராட்சிகள் இயக்குநர் கிரண் குராலா, நகராட்சி நிர்வாக இயக்குநர் பா.பொன்னையா, பெருநகர சென்னை மாநகராட்சி மத்திய வட்டார துணை ஆணையர் ஷேக் அப்துல் ரஹ்மான் மற்றும் சென்னை குடிநீர் வாரிய தலைமைப் பொறியாளர் வி.கு.இராமசாமி, கண்காணிப்புப் பொறியாளர்கள், ஒப்பந்ததாரர்கள், ஒட்டுநர்கள், உதவியாளர்கள் மற்றும் உயர் அலுவலர்கள் கலந்து கொண்டனர்.



ஜூன் 3
முத்துமிழ்நீர் தலைவர்
கலைஞர்
அவர்களின் 100வது பிறந்தநாள் விழா

**முடியுமா நம்மால்
எப்பது தோல்விக்கு
முன்வரும் தயக்கம்,
முடித்தே தீருவோம்
எப்பது வெற்றிக்கான
தொடக்கம்!**

**என்றும் உங்கள் வழியில்
கஸ்தூரி சுப்புராஜ்**
ஊராட்சி ஒன்றிய பெருந்தலைவர்
கோவிலப்படி.

S.சுப்புராஜ்
Ex-ஒன்றிய குழு துணைத்தலைவர்
கோவிலப்படி



தூத்துக்குடி - மேலூர் இரயில் நிலையப் பகுதியில் பொதுமக்களின் நடைபாதை மேம்பாடு மற்றும் மக்கள் வந்து செல்ல ஏதுவாக அமைக்கப்பட்டுள்ள படிக்கட்டுகள் முதலான கட்டமைப்புகளை சமூக நலன் மற்றும் மகளிர் உரிமைத்துறை அமைச்சர் பெ.கீதா ஜீவன் அவர்கள் பார்வையிட்டார். உடன் இரயில்வே துணை திட்ட பொதுமேலாளர் சரவணன், முதுநிலை மேலாளர் வெங்கடராமன் உள்ளிட்ட இரயில்வே அதிகாரிகள் தி.மு.க. கழக நிர்வாகிகள் பலர் கலந்து கொண்டனர்.